

नियंत्रक शिधावाटप व संचालक नागरी पुरवठा, मुंबई यांचे समोर

वाचा :-

- १) या कार्यालयाचे दक्षता शाखेकडून दि.०१/०३/२०१२ रोजी प्राप्त झालेला अहवाल.
- २) या कार्यालयाची "कारणे दाखवा नोटीस" क्र.निशि/अंमल/६-अ/प्र.क्र.१४/२०१२/जा.११४, दिनांक ०३/०३/२०१२, १२/०३/२०१२ व १९/०४/२०१२.
- ३) मे. त्रिमुर्ती वेअर हाऊस चे मालक यांचे दि. ०७/०३/२०१२ रोजीचे निवेदन.
- ४) मे. भेरूलाल राधेशाम भंडारी यांचे दि.२०/०३/२०१२ व ०२/०५/२०१२ रोजीचे निवेदन व त्यासोबतचे कागदपत्रे.



क्र.निशि/अंमल/६-अ/प्र.क्र.१४/२०१२/जा. 334

नियंत्रक शिधावाटप व संचालक
नागरी पुरवठा यांचे कार्यालय,
रॉयल इशुरस इमारत, ५ वा मजला,
१४, ज.टाटा मार्ग, चर्चगेट,
मुंबई - ४०० ०२०.

दिनांक : १७/०५/२०१२.

आ. दे. श

(जीवनावश्यक वस्तू कायदा, १९५५ चे कलम ६-अ अवयवे)

प्रकरणाची पार्श्वभूमी :-

दिनांक २७/०२/२०१२ रोजी उपनियंत्रक शिधावाटप, फ परिमंडळ, ठाणे यांना खात्रीलायक बातमी मिळाली की, शिळ पनवेल मार्गावरील पिंपरी पाडा येथील कर्म लॉजिस्टिक मधील विविध गोदामात कडधान्याचा विनापरवाना साठा करून व्यवसाय केला जात असल्याचे मिळालेल्या बातमीची खातरजमा करण्यासाठी उपनियंत्रक शिधावाटप, फ परिमंडळ, हे पथकासमवेत कर्म लॉजिस्टिक जवळील असलेल्या गल्लीत पंचांसमवेत काही अंतर पायी चालत गेले. अंदाजे पाच मिनिटे चालत गेल्यावर रस्त्याच्या डाव्या बाजुस लोखंडी शटर लावलेल्या गाळ्यांची रांग अधिकाऱ्यांना दिसली. तद्नंतर पथकाने शटरच्या बाहेरील जागेची पाहणी केली असता कडधान्य सांडल्याचे दिसून आले. सदर गाळा कोणाच्या मालकीचा व त्यामध्ये कसला साठा आहे याबाबत गाळ्यापासून काही अंतरावर उभ्या असलेल्या मजुराकडे चौकशी केली असता त्याने याबाबत त्याला माहिती नसल्याचे सांगितले. त्यानंतर काही अंतरावर असलेल्या उघड्या गाळ्यामध्ये जावून अधिकाऱ्यांनी पंचांसमक्ष चौकशी केली असता सदरचा बंद

असलेला गाळा हा जयसिंग बाळू बाबर, त्रिमुर्ती वेअर हाऊस यांचा असल्याची माहिती मिळाली. अधिकाऱ्यांनी भ्रमणध्वनीवर जयसिंग बाळू बाबर यांना संपर्क साधून घटनास्थळी हजर होणेबाबत सांगितले असता साधारण एक तासाच्या कालावधीनंतर ते घटनास्थळी हजर झाले.

अधिकाऱ्यांनी पंचासमक्ष जयसिंग बाळू बाबर यांना गाळा उघडून दाखविण्याबाबत सांगितले त्यानुसार त्यांनी गाळा उघडून दाखविला. अधिकाऱ्यांनी पंचासमक्ष सदर गाळ्यामध्ये प्रवेश केला असता त्यामध्ये एक टेबल दोन खुर्च्या ठेवलेल्या होत्या, तसेच एका बाजुस कडधान्याने भरलेल्या बाचक्यांची थप्पी रचलेली दिसून आली. अधिकाऱ्यांनी जयसिंग बाळू बाबर यांना गाळ्यामध्ये कसला साठा आहे याबाबत विचारणा केली असता त्यांनी वेगवेगळ्या कडधान्याचा साठा असल्याचे सांगितले. तदनंतर त्यांचेकडे सखोल चौकशी केली असता त्यांनी सदरचे नऊ गाळे जागा मालक मोहम्मद युसुफलाल मोहम्मद अन्सारी यांच्याकडून अकरा महिन्यांच्या कराराने मासिक रुपये एक लाख व अनामत रक्कम रुपये दोन लाख याप्रमाणे माहे जुलै २०११ पासून भाडेतत्वावर घेतले असल्याचे सांगितले. सदर गाळ्यामध्ये जयसिंग बाळू बाबर हे त्यांचे स्वतःच्या मे. त्रिमुर्ती वेअर हाऊस या नावाने विविध व्यापाऱ्यांच्या कडधान्य साठ्याची भाडेतत्वावर साठवणूक करण्याचा व्यवसाय करित असल्याचे सांगितले. पन्नास किलो वजनाच्या प्रत्येक बाचक्यासाठी प्रतिमाह रुपये ४.५० व माल उतरवून तसेच चढविणे यासाठी प्रतिबाचका रुपये ४.०० असे भाडे आकारून गरजू व्यापाऱ्यांचा साठा त्यांच्या गोदामात ठेवत असल्याचे पंचासमक्ष अधिकाऱ्यांना सांगितले. तदनंतर अधिकाऱ्यांनी जयसिंग बाळू बाबर यांना असा व्यवसाय करण्यासाठी आवश्यक परवाने घेतले आहे किंवा नाही असे विचारले असता त्यांनी गुमास्ता परवाना घेतला असल्याचे सांगून या व्यतिरीक्त अन्य कोणतेही परवाने प्राप्त केले नसल्याचे त्यांनी पंचासमक्ष सांगितले. अधिकाऱ्यांनी पंचासमक्ष गुमास्ता परवाना पाहिला असता त्यावर क्रमांक ००६४८९७/सीई २३९३०, त्रिमुर्ती वेअर हाऊस, मालक- श्री जयसिंग बाळू बाबर अशी नोंद असल्याचे अधिकाऱ्यांना दिसून आले. याशिवाय त्यावर प्लॉट नंबर सी ३२६, टी.टी.सी. इंडस्ट्रियल एरिया, श्वेता पॅलेस समोर, पावने गाव, नवी मुंबई असा पत्ता नमुद असून सदरचा गुमास्ता परवाना दुकान निरीक्षक, नवी मुंबई यांनी १२/०३/२००० रोजी निर्गमित केला असून तो दिनांक ३१/१२/२०१२ पर्यंत वैध आढळला. गुमास्ता परवान्यावरील पत्ता व घटनास्थळाचा पत्ता यात तफावत असल्याचे अधिकाऱ्यांनी आम्हा पंचासमक्ष जयसिंग बाळू बाबर यांना सांगितले असता त्यांनी याबाबत दुकान निरीक्षक, नवीमुंबई यांचेकडे मौखिक विचारणा केली असता पुढील नुतनीकरणावेळी परवान्यावर नविन पत्त्याची नोंद करण्यात येईल असे सांगितल्याचे त्यांनी आम्हा पंचासमक्ष



जयसिंग बाळू बाबर यांना गाळयातील साठयाबाबत विचारले असता त्यांनी ९ गाळयांमध्ये एकुण ७ व्यापाऱ्यांच्या ०००
त्यांच्या नावासमोर दर्शविलेला कडधान्याचा साठा भाडेतत्वावर ठेवला असल्याचे सांगितले ते पुढील प्रमाणे.

अ.क्र.	कंपनीचे नांव	साठा प्रकार	बाचक्यांची संख्या	साठा तपशिल(किंच)
१	मे. करोडीया एक्स्पोर्ट प्रा.लि.	उडीद	२४००	११९८.३०
२	मे. पुना दालमिल (भवरलाल राधेशाम)	उडीद	१४४०	७२०.६०
३	मे. आर. व्ही. फुड प्रॉडक्ट	उडीद	८००	४०२
४	मे. केशव ट्रेडींग कंपनी	तुर	५२२८	२६२७.७०
५	मे. कुसुम एजन्सी	तुर	३२७३	१६१३.३०
६	मे. बालाजी ट्रेडर्स	तुर	१६७	८७.८०
७	मे. महेश अँग्री	मुग	१४५०	७२९.१०
एकुण कडधान्याचा साठा			१४७५८	७३७८.८०

अधिकाऱ्यांनी पंचासमक्ष जयसिंग बाळू बाबर यांच्याकडे सदर व्यापाऱ्यांनी माल साठवणुकीसाठी कोणते कागदपत्र सादर केली असे विचारले असता त्यांनी सदर साठयाचे बिल ऑफ एन्ट्री फॉर होम कन्झंपशन, चलनाची प्रत तसेच वजन काटयाची पावती अधिकाऱ्यांना सादर केली. याशिवाय माल साठवणूक करणाऱ्या व्यापाऱ्यांकडून अन्य कोणतेही दस्तावेज त्यांना दिले जात नसल्याचे अधिकाऱ्यांना सांगितले. त्यानंतर अधिकाऱ्यांनी पंचासमक्ष व जयसिंग बाळू बाबर यांचे समोर ९ लोखंडी शटर असलेल्या मात्र आतील बाजूस संपूर्णतः एकत्रीत मोठ्या गाळयातील साठयाची मोजदाद केली असता ती वर नमुद केल्याप्रमाणे आढळली. अधिकाऱ्यांनी पंचासमक्ष घटनास्थळी याबाबतचा जयसिंग बाळू बाबर यांचा जबाब नोंदवून घेण्यात आला तसेच रितसर पंचनामा करून वरील नमुद गोदामामधील संपूर्ण साठा पुढील तपासणीच्या अधिन राहून जप्त केला.


अधिकाऱ्यांनी पंचासमक्ष जप्त साठयाचा सुपूर्दनामा लिहून सर्व साठा प्रकरणात पुढील आदेश होईपर्यंत जसा आदेशा स्थितीत जतन करून ठेवण्याबाबत तसेच सदर साठयाची कोणत्याही कारणासाठी घटनास्थळावरून हलवण्यात न करण्याबाबत जयसिंग बाळू बाबर यांना सूचना देवून त्याच्या ताब्यात सुपूर्द केला तसेच दिलेल्या मुच्यनांचा भंग केल्यास जीवनावश्यक वस्तु कायदा, १९५५ च्या तरतुदीमध्ये नमुद शिक्षेस व दंडास ते पात्र राहतील याचीही जाणीव करून दिली.

तपासणीचे दरम्यान मे. त्रिमुर्ती वेअर हाऊस चे मालक जयसिंग बाळू बाबर यांनी गोदामात साठवणूक केलेल्या कडधान्याच्या साठा मालकांकडून प्राप्त साठयाचे बिल ऑफ एन्ट्री च्या काही छायांकित प्रती सादर केल्या. त्यापैकी १) मे. पुना दालमिल यांच्या साठयाचे बिल ऑफ एन्ट्रीच्या प्रती उपलब्ध नाहीत. २) मे. करोडीया एक्स्पोर्ट प्रा.लि. या कंपनीने दिनांक ७/१०/२०११ रोजी १२०१.६६ किंचटल उडीदचा साठा आयात केल्याचे बिल ऑफ

एन्ट्रीज वरुन दिसुन येते, तसेच सदर गोदामामध्ये तपासणीचे वेळी त्यांचा ११९८.३० किंचटल उडीदचा साठा आढळून आलेला आहे. ३) मे. आर व्ही फुड प्रॉडक्ट या कंपनीने दिनांक १९/१०/२०११ रोजी ७२०.५३ किंचटल उडीदचा साठा आयात केल्याचे बिल ऑफ एन्ट्रीज वरुन दिसुन येते, तसेच सदर गोदामामध्ये तपासणीचे वेळी त्यांचा ४०२ किंचटल उडीदचा साठा आढळून आलेला आहे. ४) मे. केशव ट्रेडिंग कंपनीने दिनांक १२/१२/२०११, १३/१२/२०११ व २७/१२/२०११ रोजी तीन बिल ऑफ एन्ट्री नुसार एकुण ३५९०.७२ किंचटल तुर चा साठा आयात केल्याचे दिसुन येते, तसेच सदर गोदामामध्ये तपासणीचे वेळी त्यांचा २६२७.७० किंचटल तुर चा साठा आढळून आलेला आहे. ५) मे. कुसुम एजन्सी या कंपनीने दिनांक २८/१२/२०११ रोजी २४०० किंचटल तुर चा साठा आयात केल्याचे दिसुन येते, तसेच सदर गोदामामध्ये तपासणीचे वेळी १६१३.३० किंचटल तुर चा साठा आढळून आलेला आहे. ६) मे. बालाजी ट्रेडर्स व मे. महेश अँग्री या दोन्ही कंपनीने अनुक्रमे दिनांक ३१/०१/२०१२ व २७/०१/२०१२ रोजी ११९३.०५ (तुर) व ११५० (मुग) किंचटल साठा आयात केल्याचे दिसुन येते, तसेच सदर गोदामामध्ये तपासणीचे वेळी त्यांचा अनुक्रमे ८७.८ व ७२९.१० किंचटल साठा आढळून आलेला आहे. ७) घटनास्थळी गोदामामध्ये आयातदारांनी या कार्यालयास सादर केलेले मासिक विवरणपत्र उपलब्ध नसल्याचे आढळून आले. ८) तपासणीमध्ये सदर गोदामामध्ये काही कंपन्यांचे आढळून आलेल्या बिल ऑफ एन्ट्री च्या छायांकित प्रतींवरील नमुद साठा व प्रत्यक्षात गोदामामधील साठा यामध्ये तफावत असुन सदरच्या तफावतीनुसार उर्वरीत साठ्याचे तपशिल तपासणीचे वेळेस उपलब्ध झाले नाही.

वरील नमुद साठ्याचे तपशिलाचे अवलोकन केले असता मे. करोडीया एक्स्पोर्ट प्रा.लि. व मे. आर व्ही फुड प्रॉडक्ट यांचा कडधान्याचा साठा सुमारे ५ महिन्यांपासुन, मे. केशव ट्रेडिंग कंपनी यांचा सुमारे ३ महिन्यांपासुन, मे. कुसुम एजन्सी यांचा सुमारे २ महिन्यांपासुन नमुद गोदामावर साठवणूक केल्याचे आढळून येत आहे. यावरून नमुद साठा हा साठेबाजीच्या उद्देशाने साठवणूक केल्याचे सकृतदर्शनी दिसुन येत आहे.

उपरोक्त नमुद जप्त करण्यात आलेला कडधान्याचा साठा हा आयातदार यांच्या गोदामात साठवणूक केलेला नसुन तो मे. त्रिमुर्ती वेअर हाऊस, प्लॉट नं ४० ते ४८, सर्व्हे नं ७४, एकता नगरी, ओल्ड मुंब्रा तळोजा रोड, पिंपरी, नवी मुंबई या ठिकाणी असलेल्या जयसिंग बाळु बाबर यांच्या गोदामात साठवणूक केल्याचे आढळून आले आहे. मे. त्रिमुर्ती वेअर हाऊस चे मालक जयसिंग बाळु बाबर यांचा कडधान्य या जीवनावश्यक वस्तुंच्या साठवणुकीचा व्यवसाय असुन त्यांनी त्यांच्या नमुद गोदामावर महाराष्ट्र शेडयुल्ड कमोडिटीज होलसेल डिलर्स लायसन्सिंग ऑर्डर, १९९८ अन्वये साठवणुकीकरीता परवाना घेतला नसल्याचे तसेच त्याकरीता अर्जही केला



नसल्याचे तसेच घटनास्थळी मे. त्रिमुर्ती वेअर हाऊस चे मालक व आयातदार कंपनी यांच्या मधील साठवणुकीबाबतचा करारनामाही उपलब्ध नसल्याचे आढळून आले आहे. ही बाब गंभीर आहे.

अशाप्रकारे मे. त्रिमुर्ती वेअर हाऊस, प्लॉट नं ४० ते ४८, सर्व्हे नं ७४, एकता नगरी, ओल्ड मुंब्रा तळोजा रोड, पिंपरी, नवी मुंबई चे मालक जयसिंग बाळू बाबर यांनी नमूद गोदामावर मोठ्या प्रमाणावर साठवणुक केलेला विनापरवाना कडधान्याचा साठा हा साठेबाजी करण्याच्या उद्देशाने असल्याचे दिसून आल्याने तसेच दि. महाराष्ट्र होलसेल डिलर्स लायसंसिंग ऑर्डर १९९८ व पर्यायाने जीवनावश्यक वस्तू कायदा १९५५ मधील तरतुदीचा भंग केल्याचे निदर्शनास आल्याने अधिकाऱ्यांनी पुढील तपासणीचे अधिन राहून उपरोक्त नमूद जीवनावश्यक वस्तूंचा साठा घटनास्थळीच जप्त केला आहे.

उपरोक्त जप्त मुद्देमालाची जीवनावश्यक वस्तू कायदा, १९५५ चे कलम ६-अ प्रमाणे विल्हेवाट लावण्याची विनंती उपनियंत्रक शिधावाटप (अंमल), मुंबई यांनी केलेली असून जीवनावश्यक वस्तूमधील डाळी/कडधान्य या अनुसूचीत वस्तूंचा साठेबाजीच्या उद्देशाने साठवणूक केलेला विनापरवाना साठा शासनजमा का करण्यात येऊ नये ? याबाबत वाचावे क्र.२ मध्ये नमूद केल्याप्रमाणे सर्व संबंधितांना कारणे दाखवा नोटीस बजावून त्यांचे म्हणणे मांडण्याची संधी देण्यात आली असून त्याकरीता या कार्यालयात दि. ०७/०३/२०१२ रोजी सुनावणी ठेवण्यात आली.

दिनांक ०७/०३/२०१२ रोजीच्या सुनावणीस मे. त्रिमुर्ती वेअर हाऊस चे मालक जयसिंग बाळू बाबर हे उपस्थित राहिले व त्यांनी त्यांचे वाचावे क्र. ३ अन्वये लेखी निवेदन सादर केले. सदर सुनावणीस साठा मालक यांच्यापैकी कोणीही उपस्थित राहिले नाहीत. सबब, सर्व साठा मालकांना त्यांचे म्हणणे मांडण्यासाठी पुढील सुनावणी दिनांक २०/०३/२०१२ रोजी ठेवण्यात आली.

दिनांक २०/०३/२०१२ रोजीच्या सुनावणीस मे. त्रिमुर्ती वेअर हाऊस चे मालक जयसिंग बाळू बाबर यांनी उपस्थित राहून मागील सुनावणीस दिलेले लेखी निवेदन कायम असल्याचे सांगितले. मे. पुना दालमिल यांच्या वितीने मे. भेरूलाल राधेशाम भंडारी यांनी प्रतिनिधी म्हणून नियुक्त केलेले मे. त्रिमुर्ती वेअर हाऊसचे मालक जयसिंग बाबर यांनी मे. भेरूलाल राधेशाम भंडारी या कंपनीचे लेखी निवेदन सादर केले. तथापी, जप्त मुद्देमालापैकी उडिद या कडधान्याच्या साठ्याच्या पुराव्यादाखल सादर करण्यात आलेल्या बिल ऑफ एन्ट्रीचे अवलोकन करता, सदरचा साठा हा मे. पुना दालमिल यांनी आयात केल्याचे दिसून येत असल्याने सदर कडधान्याचा साठा हा मे. भेरूलाल राधेशाम भंडारी यांच्या मालकीचा असल्यास त्याबाबत योग्य ते वैध कागदपत्रे सादर करण्याकरिता अंतीम सुनावणी दिनांक ०२/०५/२०१२ रोजी ठेवण्यात आली.

दिनांक ०२/०५/२०१२ रोजीच्या सुनावणीस मे. भेरुलाल राधेशाम भंडारी या कंपनीच्या वतीने सुनिल शिवदास भर्ते यांनी उपस्थित राहून कंपनीचे लेखी निवेदन वाचावे क्र. ४ अन्वये लेखी निवेदन सादर केले.


सबब, प्रकरण गुणवत्तेवर निर्णयास्तव राखीव ठेवण्यात आले.

युक्तीवाद :-

दिनांक ०७/०३/२०१२ रोजीच्या सुनावणीस उपस्थित मे. त्रिमुर्ती वेअर हाऊसचे मालक जयसिंग बाळू बाबर यांनी युक्तीवाद केला की, ते आयातदार नसून गोडाऊन केअरटेकर असल्याचे सांगून आयातदाराचे कार्गोमधील साठ्याची हाताळणी करून त्यांच्या नमुद वेअरहाऊसमध्ये सदर साठ्याची साठवणूक करून प्रतीमहा व प्रती बाचके रुपये ५/- याप्रमाणे संबंधितास भाडे आकारले जात असून खरेदी व वितरण याबाबतचे सर्व काम आयातदार स्वतः करीत असल्याचे सांगितले. आपल्या कार्यालयास गरज पडल्यास संबंधीत आयातदारास सुनावणीमध्ये हजर करणार असल्याचे सांगून तसे लेखी निवेदन सादर केले.

दिनांक २०/०३/२०१२ रोजीच्या सुनावणीस उपस्थित मे. पुना दालमिल यांच्या वतीने मे. भेरुलाल राधेशाम भंडारी यांनी प्रतिनिधी म्हणून नियुक्त केलेले मे. त्रिमुर्ती वेअर हाऊसचे मालक जयसिंग बाबर यांनी मे. भेरुलाल राधेशाम भंडारी या कंपनीच्या वतीने युक्तीवाद केला की, त्यांचे जप्त करण्यात आलेला काळे उडीदचा साठा आयात केलेला असल्याचे सांगून तसे लेखी निवेदन सादर केले.

दिनांक ०२/०५/२०१२ रोजीच्या सुनावणीस मे. भेरुलाल राधेशाम भंडारी या कंपनीच्या वतीने उपस्थित सुनिल शिवदास भर्ते यांनी कंपनीच्या वतीने सादर केलेल्या लेखी निवेदनात, त्यांचे त्रिमुर्ती वेअरहाऊस, दहिसर (जि. ठाणे) येथे स्टॉक ठेवलेला उडिद (Black Matpe-Imp) ३ कंटेनर (४८०+९६० कट्टे) आहे. सदर उडिद (Imp. Black Matpe) पुना दाल अॅण्ड बेसन मिल्स प्रा.लि. पुणे यांनी दि.२०/११/२०११ रोजी श्रीराम एंटरप्रायझेस, इंदौर यांना विक्री केला होता. सदर उडिद (Imp. Black Matpe) श्रीराम एंटरप्रायझेस, इंदौर यांचेकडून बिल नं. सी-२ दिनांक २९/११/२०११ आणि सी-१ दिनांक २९/११/२०११ रोजी त्यांनी म्हणजे भेरुलाल राधेशाम भंडारी, सातारा यांनी खरेदी केला आहे. (सदर बिलाची झेरॉक्स प्रत सोबत जोडली आहे.) आणि त्या मालासंबंधीचा स्टॉक रिपोर्ट त्यांनी आपणांस वेळवेळी दिलेला आहे. तरी सदर प्रकरणी योग्य तो निर्णय घेऊन माल रिलीज करावा, अशी विनंती केली आहे.



प्रस्तुत प्रकरणातील अपचारी यांचा युक्तिवाद, निवेदन व अभिलेखावरील उपलब्ध पुरावादार्शक कागदपत्रे विचारात घेऊन मी खालील प्रमाणे निष्कर्ष काढित आहे.

प्रस्तुत प्रकरणी, दिनांक २७/०२/२०१२ रोजी उपनियंत्रक शिधावाटप, फ परिमंडळ, ठाणे यांना खात्रीलायक बातमी मिळाली की, शिळ पनवेल मार्गावरील पिंपरी पाडा येथील कर्म लॉजिस्टिक मधील विविध गोदामात कडधान्याचा विनापरवाना साठा करून व्यवसाय केला जात असल्याचे मिळालेल्या बातमीची खातरजमा करण्यासाठी उपनियंत्रक शिधावाटप, फ परिमंडळ, हे पथकासमवेत कर्म लॉजिस्टिक जवळील असलेल्या गल्लीत पंचांसमवेत काही अंतर पायी चालत उघडया गाळयामध्ये जावून अधिकाऱ्यांनी पंचांसमक्ष चौकशी केली असता सदरचा बंद असलेला गाळा हा जयसिंग बाळू बाबर, त्रिमुर्ती वेअर हाऊस यांचा असल्याची माहिती मिळाली. अधिकाऱ्यांनी भ्रमणध्वनीवर जयसिंग बाळू बाबर यांना संपर्क साधून घटनास्थळी हजर होणेबाबत सांगितले असता साधारण एक तासाच्या कालावधीनंतर ते घटनास्थळी हजर झाले. अधिकाऱ्यांनी पंचांसमक्ष जयसिंग बाळू बाबर यांना गाळा उघडून दाखविण्याबाबत सांगितल्यानुसार त्यांनी गाळा उघडून दाखविला व अधिकाऱ्यांनी पंचांसमक्ष सदर गाळयामध्ये प्रवेश करून जयसिंग बाळू बाबर यांनी सदर गाळयामध्ये साठवणूक केलेल्या वेगवेगळ्या कडधान्याचा साठ्याबाबत सखोल चौकशी केली असता, त्यांनी सदरचे नऊ गाळे जागा मालक मोहम्मद युसुफलाल मोहम्मद अन्सारी यांच्याकडून अकरा महिन्यांच्या कराराने मासिक रुपये एक लाख व अनामत रक्कम रुपये दोन लाख याप्रमाणे माहे जुलै २०११ पासून भाडेतत्वावर घेतले असल्याचे सांगितले. सदर गाळयामध्ये जयसिंग बाळू बाबर हे त्यांचे स्वतःच्या मे. त्रिमुर्ती वेअर हाऊस या नावाने विविध व्यापाऱ्यांच्या कडधान्य साठ्याची भाडेतत्वावर साठवणूक करण्याचा व्यवसाय करित असल्याचे सांगितले. पन्नास किलो वजनाच्या प्रत्येक बाचक्यासाठी प्रतिमाह रुपये ४.०० व माल उतरवून तसेच चढविणे यासाठी प्रतिबाचका रुपये ४.०० असे भाडे आकारून गरजू व्यापाऱ्यांचा साठा त्यांच्या गोदामात ठेवत असल्याचे पंचांसमक्ष अधिकाऱ्यांना सांगितले. तदनंतर अधिकाऱ्यांनी जयसिंग बाळू बाबर यांना असा व्यवसाय करण्यासाठी आवश्यक परवाने घेतले आहे किंवा नाही असे विचारले असता त्यांनी गुमास्ता परवाना घेतला असल्याचे सांगून या व्यतिरीक्त अन्य कोणतेही परवाने प्राप्त केले नसल्याचे त्यांनी पंचांसमक्ष सांगितले. तदनंतर जयसिंग बाळू बाबर यांना गाळयातील साठ्याबाबत विचारले असता त्यांनी ९ गाळयांमध्ये एकूण ७ व्यापाऱ्यांचा एकूण १४७५८ बाचक्यांमधील उडीद, तुर व मुग या कडधान्यांचा एकूण ७३७८.८० किंक्टल साठा हा पंचांसमक्ष जागीच सीलबंद करून तसा सुपुर्दनामा करून मे त्रिमुर्ती वेअरहाऊसचे

मालक जयसींग बाबर यांना सुपूर्द करुन जप्त करण्यात आलेला कडधान्यांचा साठा हा पुढील आदेशापर्यंत जैस्ये स्थितीत जतन करण्याच्या सुचना देण्यात आल्या आहेत.

मे. बालाजी ट्रेडर्स, मे. कुसुम एजन्सी, मे. महेश अॅग्री, मे. आर. व्ही. फुड प्रॉडक्ट, मे. करोडीया एक्स्पोर्ट प्रा.लि व मे. केशव ट्रेडींग कंपनी या सर्व आस्थापनांनी या प्रकरणी त्यांचा जप्त करण्यात आलेल्या विविध कडधान्यांचा साठा आयात केल्याबाबत या कार्यालयास मासिक विवरणपत्र नियमितपणे सादर करुन अथवा आयात साठ्याबाबतचे सर्व कायदेशीर कागदपत्रे सादर केलेले असल्यावरुन मे. भेरुलाल राधेशाम भंडारी वगळता वरील नमूद सर्व आस्थापनांचा आयात केलेला साठा वैध असल्याचे सकृतदर्शनी दिसून आल्याने त्यांचा सिल करण्यात आलेला विविध कडधान्यांचा संपूर्ण साठा या कार्यालयाचे आदेश क्र. निशि/अंमल/६-अ/प्र.क्र.१४/२०१२/जा. २४८ दिनांक १९/०४/२०१२ अन्वये मुक्त करण्यात आला आहे.

केंद्र शासनाची अधिसूचना क्र. एस.ओ.२२२७ (अ), दिनांक २७ सप्टेंबर, २०११ अन्वये डाळी/कडधान्य व खाद्यतेल या अनुसूचित वस्तूंवर दिनांक ३०/०९/२०१२ पर्यंत निर्बंध आहेत. तथापी, "Central Government or State Government may direct the Importers to declare the receipts of stocks of these commodities and stocks retained by them" असे निर्देश दिलेले आहेत. तसेच शासन परिपत्रक क्र. ईसीए-१००८/६२२/प्र.क्र.२८४/ना.पु.२३ दिनांक २० मे, २००८ अन्वये डाळीसाठी साठा मर्यादा व परवाना घेण्याची आवश्यकता याबाबत लागू केलेले निर्बंध हे आयात केलेल्या डाळीसाठी लागू राहणार नाहीत. त्यामुळे आयात केलेल्या डाळीच्या साठवणूक व प्रक्रियेसाठी व्यापाऱ्यांना परवाना घेण्याची आवश्यकता नाही. तथापी, त्यांनी आयात केलेल्या डाळीची खरेदी विक्री केल्यास यापुढे पुढील महिन्याच्या १० तारखेपर्यंत संबंधित जिल्हा पुरवठा अधिकारी/अन्नधान्य वितरण अधिकारी/उपनियंत्रक शिधावाटप यांचेकडे रिटर्न्स भरावेत. रिटर्न्स भरतांना त्यामध्ये कंपनीच्या मालकाचे नांव, नोंदणीकृत कार्यालयाचा पत्ता, गोदामाचा पत्ता, सुरुवातीची शिल्लक, आयात केलेल्या डाळीचा तपशिल, विक्री केलेल्या डाळीचा तपशिल, शिल्लक साठा इत्यादींचा स्पष्ट उल्लेख असावा असे नमूद आहे. तसेच आयात डाळीची विक्री करताना पावतीवर " Imported pulses " असा स्पष्ट उल्लेख करावा व आयात केलेल्या डाळीवरील क्रमांक व दिनांक पावतीवर स्पष्टपणे नमूद करुन बिल ऑफ एन्ट्रीची एक सत्य प्रत संबंधितांना द्यावी, असे नमूद आहे.

मे. भेरुलाल राधेशाम भंडारी या कंपनीच्यावतीने सुनिल शिवदास भर्ते यांनी केलेल्या खुलाशात, त्यांनी निवेदनासोबत मे. त्रिमुर्ती वेअर हाऊसमध्ये जप्त करण्यात आलेल्या त्यांच्या साठ्याबाबतचे सर्व आवश्यक कागदपत्रे



सादर केली असल्याचे सांगितले. मे. भेरुलाल राधेशाम भंडारी यांनी सादर केलेल्या आयात संबंधीचे कागदपत्रांचे अवलोकन केले असता, जप्त साठ्यापैकी उडीद या कडधान्याचा साठा हा मे. पुना दाल अॅन्ड ऑईल इंडस्ट्रीज यांनी बिल ऑफ एन्ट्री क्रमांक ५२१४९५१ अन्वये दि.१७.११.२०११ रोजी २४०० बाचक्यांमधील १२०० किंचटल उडीद या कडधान्याचा आयात केलेला साठ्यापैकी मे. श्रीराम एन्टरप्रायजेस, इंदौर यांनी दि. २०.११.२०११ रोजी ७२०.६० किंचटल साठा खरेदी करून सदरचा साठा मे. भेरुलाल राधेशाम भंडारी या कंपनीस दि. २९.११.२०११ रोजी विक्री केल्याबाबतचे इन्व्हॉईस सादर केले आहे. मे. भेरुलाल राधेशाम भंडारी या कंपनीने सदरचा खरेदी केलेला १४४० बाचक्यांमधील ७२०.६० किंचटल उडीद या कडधान्याचा साठा दिनांक २९.११.२०११ रोजी मे. त्रिमुर्ती वेअरहाऊसमध्ये साठवणूक केल्याचे आढळून आले आहे. आयात असलेल्या साठ्यापैकी मे. भेरुलाल राधेशाम भंडारी यांनी सद्यःस्थितीत नमूद गोदामावर साठवणूक केले असल्याचे सादर केलेल्या कागदपत्रांवरून दिसून येत आहे. आयातदाराने आयात साठ्याबाबतची माहिती तसेच साठवणूकीबाबतची माहिती या कार्यालयास वेळोवेळी सादर करणे अभिप्रेत आहे. त्यानुसार मे. भेरुलाल राधेशाम भंडारी या कंपनीचा या प्रकरणी जप्त करण्यात आलेला उडीद या कडधान्याचा साठा आयात असल्याबाबतचे या कार्यालयास मासिक विवरणपत्र सादर केले असल्याचे आढळून आले आहे. यावरून मे. भेरुलाल राधेशाम भंडारी या कंपनीने उपरोक्त आयात साठ्याबाबत सादर केलेल्या कायदेशीर कागदपत्रांवरून त्यांचा आयात केलेला साठा वैध असल्याचे दिसून येते.

शासन परिपत्रक क्र. ईसीए-१००८/६२२/प्र.क्र.२८४/ना.पु.२३ दिनांक २० मे, २००८ अन्वये आयातदारास त्यांनी आयात केलेल्या साठ्याबाबत या कार्यालयास मासिक विवरणपत्र सादर केले आहे. सुनावणीच्या दरम्यान त्यांचा आयात असलेला साठा हा साठेबाजीच्या उद्देशाने साठवणूक न केल्याचे सांगून सदर साठ्यापैकी सद्यःस्थितीत नमूद गोदामावर शिल्लक असलेला साठा हा जप्त करण्यात आलेला असल्याचे सांगितले आहे. सबब, उपरोक्त विवेचन विचारात घेता जप्त साठ्याच्या मालकाने सादर केलेल्या पुरावादर्शक कागदपत्रावरून जप्त करण्यात आलेला उडीद या कडधान्याचा साठा हा वैध असल्याने शासन परिपत्रकानुसार आयात केलेल्या साठ्याबाबतची माहिती वेळोवेळी न चुकता या कार्यालयास सादर करण्याच्या अटीवर मे. भेरुलाल राधेशाम भंडारी यांचा सिल करण्यात आलेला १४४० बाचक्यांमधील ७२०.६० किंचटल उडीद या कडधान्याचा संपूर्ण साठा, त्यांना परत करण्याच्या निष्कर्षाप्रत मी आलेली आहे.

सबब, उपरोक्त विवेचन विचारात घेऊन मी, नियंत्रक शिधावाटप व संचालक नागरी पुरवठा, मुंबई, मला प्रदान करण्यात आलेल्या अधिकारान्वये जप्त/सिल करण्यात आलेल्या मुद्देमालासंदर्भात पुढील आदेश देत आहे.

आदेश :-

- १) प्रस्तुत प्रकरणी सिल करण्यात आलेला मे. भेरुलाल राधेशाम भंडारी यांचा १४४० बाचक्यांमधील ७२०.६० किंचटल उडिद या कडधान्याचा साठा त्यांना परत करण्यात यावा.
- २) केंद्र शासनाच्या अधिसूचनाद्वारे निर्गमित करण्यात आलेल्या सुचनांनुसार तसेच दिनांक २० मे, २००८ रोजीच्या शासन परिपत्रकानुसार आयात केलेल्या साठ्याबाबतची माहिती उपरोक्त आयातदाराने वेळोवेळी न चुकता या कार्यालयास सादर करावी.


नियंत्रक शिधावाटप व
संचालक नागरी पुरवठा,
मुंबई.

प्रति,

- १) मे. त्रिमुर्ती वेअर हाऊस चे मालक जयसिंग बाळू बाबर
- २) मे. भेरुलाल राधेशाम भंडारी या कंपनीचे मालक
(उपनियंत्रक शिधावाटप, फ परिमंडळ, ठाणे यांचे मार्फत)

प्रत,

- १) उपनियंत्रक शिधावाटप, फ-परिमंडळ, ठाणे यांना कळविण्यात येते की, सदरचे आदेश संबंधीतांवर बजावून त्याची दिनांकित पोच या कार्यालयास तात्काळ सादर करावी. तसेच आदेशाची अंमलबजावणी करून पूर्तता अहवाल विनाविलंब या कार्यालयास सादर करावा.
- २) कार्यासन अधिकारी, दक्षता शाखा, का.क्र. ५, प्रधान कार्यालय, मुंबई यांना माहितीस्त्व.
- ३) निवड नस्ती.




नियंत्रक शिधावाटप व
संचालक नागरी पुरवठा,
मुंबई.